

“ಮಧುರ ಮಕ್ಕಳೇ - ಶಿವ ತಂದೆಯ ವಿನಃ ಇಲ್ಲಿ ನಿಮ್ಮದೇನೂ ಇಲ್ಲ, ಆದ್ದರಿಂದ ಈ ದೇಹಭಾನದಿಂದಲೂ ದೂರ ಖಾಲಿ ಭಿಕಾರಿಗಳಾಗಬೇಕು, ಭಿಕಾರಿಗಳೇ ರಾಜಕುಮಾರರಾಗುತ್ತಾರೆ.”

**ಪ್ರಶ್ನೆ:** ಡ್ರಾಮಾದ ಯಥಾರ್ಥ ಜ್ಞಾನವು ಯಾವ ಯೋಚನೆಯನ್ನು ಸಮಾಪ್ತಿ ಮಾಡುತ್ತದೆ?

**ಉತ್ತರ:** ಈ ಖಾಯಿಲೆ ಏಕೆ ಬಂದಿತು, ಹೀಗೆ ಮಾಡದಿದ್ದರೆ ಆ ರೀತಿ ಆಗುತ್ತಿರಲಿಲ್ಲ, ಈ ವಿಘ್ನವು ಏಕೆ ಬಂದಿತು.... ಬಂಧನವೇಕೆ ಬಂದಿದೆ.... ಇವೆಲ್ಲಾ ಯೋಚನೆಗಳು ಡ್ರಾಮಾದ ಯಥಾರ್ಥ ಜ್ಞಾನದಿಂದ ಸಮಾಪ್ತಿಯಾಗುತ್ತದೆ. ಏಕೆಂದರೆ ಡ್ರಾಮಾನುಸಾರ ಏನಾಗಬೇಕಿತ್ತೋ ಅದೇ ಆಯಿತು, ಕಲ್ಪದ ಮೊದಲೂ ಸಹ ಆಗಿತ್ತು. ಹಳೆಯ ಶರೀರವಾಗಿದೆ, ಇದಕ್ಕೆ ತೇಪೆಗಳು ಹಾಕಲೇಬೇಕು. ಆದ್ದರಿಂದ ಯಾವುದೇ ವಿಚಾರಗಳು ನಡೆಯಲು ಸಾಧ್ಯವಿಲ್ಲ.

**ಗೀತೆ:** ನಾವು ಅವರ ಮಾರ್ಗದಂತೆ ನಡೆಯಬೇಕು.....

ಓಂ ಶಾಂತಿ. ಆ ಮಾರ್ಗದಂತೆ ನಡೆಯಬೇಕು, ಯಾವ ಮಾರ್ಗದಂತೆ? ಮಾರ್ಗವನ್ನು ಯಾರು ತಿಳಿಸುತ್ತಾರೆ? ಮಕ್ಕಳಿಗೆ ಗೊತ್ತಿದೆ - ನಾವು ಯಾರ ಮತದಂತೆ ನಡೆಯುತ್ತಿದ್ದೇವೆ. ಸಲಹೆಯಿಂದಾದರೂ ಹೇಳಿ, ಮಾರ್ಗವೆಂದಾದರೂ ಹೇಳಿ ಅಥವಾ ಶ್ರೀಮತವೆಂದಾದರೂ ಹೇಳಿ - ಮಾತಂತೂ ಒಂದೇ ಆಗಿದೆ. ಈಗ ಶ್ರೀಮತದಂತೆ ನಡೆಯಬೇಕು ಆದರೆ ಶ್ರೀಮತ ಯಾರದು? ಶ್ರೀಮದ್ಭಗವತ್ ಗೀತಾ ಎಂದು ಬರೆಯಲಾಗಿದೆ ಅಂದಮೇಲೆ ಅವಶ್ಯವಾಗಿ ಶ್ರೀಮತದ ಕಡೆ ನಮ್ಮ ಬುದ್ಧಿಯೋಗ ಹೋಗುತ್ತದೆ. ಈಗ ತಾವು ಮಕ್ಕಳು ಯಾರ ನೆನಪಿನಲ್ಲಿ ಕುಳಿತಿದ್ದೀರಿ? ಒಂದುವೇಳೆ ಶ್ರೀಕೃಷ್ಣ ಎನ್ನುವುದಾದರೆ ಅವರನ್ನು ಅಲ್ಲಿ ನೆನಪು ಮಾಡಬೇಕಾಗುತ್ತದೆ. ತಾವು ಮಕ್ಕಳು ಶ್ರೀಕೃಷ್ಣನನ್ನು ನೆನಪು ಮಾಡುತ್ತೀರೋ ಅಥವಾ ಇಲ್ಲವೋ? ಆಸ್ತಿಯ ರೂಪದಲ್ಲಿ ನೆನಪು ಮಾಡುತ್ತೀರಿ. ನಾವು ರಾಜಕುಮಾರರಾಗುತ್ತೇವೆ ಎಂಬುದು ನಿಮಗೆ ಗೊತ್ತಿದೆ, ಜನ್ಮವಾಗುತ್ತಿದ್ದಂತೆ ಲಕ್ಷ್ಮೀ-ನಾರಾಯಣರಾಗುತ್ತೇವೆ ಎಂದಲ್ಲ. ಖಂಡಿತ ಶಿವ ತಂದೆಯನ್ನು ನೆನಪು ಮಾಡುತ್ತೇವೆ ಏಕೆಂದರೆ ಶ್ರೀಮತ ಅವರದಾಗಿದೆ. ಕೃಷ್ಣ ಭಗವಾನುವಾಚ ಎಂದು ಹೇಳುವವರು ಕೃಷ್ಣನನ್ನು ನೆನಪು ಮಾಡುತ್ತಾರೆ ಆದರೆ ಎಲ್ಲಿ ನೆನಪು ಮಾಡುತ್ತಾರೆ? ಕೃಷ್ಣನನ್ನು ವೈಕುಂಠದಲ್ಲಿ ನೆನಪು ಮಾಡಲಾಗುತ್ತದೆ. ಮನ್ಮಾನ್ವಯ ಎನ್ನುವ ಅಕ್ಷರವನ್ನು ಕೃಷ್ಣನು ಹೇಳಲು ಸಾಧ್ಯವಿಲ್ಲ, ಮಧ್ಯಾಜೀಭವ ಎಂದು ಹೇಳಬಹುದು. ನನ್ನನ್ನು ನೆನಪು ಮಾಡಿ ಎಂದಾಗ ಆತ ವೈಕುಂಠದಲ್ಲಿದ್ದಾನೆ ಜಗತ್ತು ಈ ಮಾತುಗಳನ್ನು ತಿಳಿದುಕೊಂಡಿಲ್ಲ. ತಂದೆಯು ಹೇಳುತ್ತಾರೆ - ಮಕ್ಕಳೇ, ಈ ಎಲ್ಲಾ ಶಾಸ್ತ್ರಗಳು ಭಕ್ತಿಮಾರ್ಗದಾಗಿದೆ. ಎಲ್ಲಾ ಧರ್ಮ ಶಾಸ್ತ್ರಗಳಲ್ಲಿ ಗೀತೆಯೂ ಸಹ ಬರುತ್ತದೆ. ಖಂಡಿತವಾಗಿ ಗೀತೆಯು ಭಾರತದ ಧರ್ಮ ಶಾಸ್ತ್ರವಾಗಿದೆ. ವಾಸ್ತವದಲ್ಲಿ ಇದು ಎಲ್ಲರ ಶಾಸ್ತ್ರವಾಗಿದೆ. ಶ್ರೀಮತ ಸರ್ವ ಶಾಸ್ತ್ರಮಯಿ ಶಿರೋಮಣಿ ಗೀತಾ ಎಂದು ಹೇಳಲಾಗುತ್ತದೆ ಅರ್ಥಾತ್ ಎಲ್ಲದಕ್ಕಿಂತ ಶ್ರೇಷ್ಠವಾದದ್ದು, ಎಲ್ಲರಿಗಿಂತ ಉತ್ತಮರೆಂದರೆ ಶಿವ ತಂದೆ, ಶ್ರೀ ಶ್ರೀ ಶ್ರೇಷ್ಠರಿಗೆ ಶ್ರೇಷ್ಠ. ಕೃಷ್ಣನಿಗೆ ಶ್ರೀ ಶ್ರೀ ಎಂದು ಹೇಳುವುದಿಲ್ಲ. ಶ್ರೀ ಶ್ರೀ ಕೃಷ್ಣ ಅಥವಾ ಶ್ರೀ ಶ್ರೀ ರಾಮನೆಂದು ಹೇಳುವುದಿಲ್ಲ. ಅವರಿಗೆ ಕೇವಲ ಶ್ರೀ ಎಂದು ಹೇಳಲಾಗುತ್ತದೆ. ಯಾರು ಶ್ರೇಷ್ಠರಿಗೆ ಶ್ರೇಷ್ಠರಾಗಿರುತ್ತಾರೆಯೋ ಅವರೇ ಬಂದು ಶ್ರೇಷ್ಠರನ್ನಾಗಿ ಮಾಡುತ್ತಾರೆ. ಭಗವಂತ ಶ್ರೇಷ್ಠರಿಗೆ ಶ್ರೇಷ್ಠ ಆಗಿದ್ದಾರೆ. ಶ್ರೀ ಶ್ರೀ ಎಂದರೆ ಅರ್ಥ ಎಲ್ಲರಿಗಿಂತ ಶ್ರೇಷ್ಠ. ಶ್ರೇಷ್ಠ ಎನ್ನುವ ಹೆಸರು ಪ್ರಸಿದ್ಧಿಯಿದೆ. ಶ್ರೇಷ್ಠರೆಂದು ದೇವಿ-ದೇವತೆಗಳಿಗೆ ಹೇಳಲಾಗುತ್ತದೆ. ಅವರು ಈಗ ಇಲ್ಲ. ಈಗಿನ ಕಾಲದಲ್ಲಿ ಯಾರನ್ನು ಶ್ರೇಷ್ಠರೆಂದು ತಿಳಿದುಕೊಂಡಿದ್ದಾರೆ? ಈಗಿನ ನಾಯಕರು ಮುಂತಾದವರಿಗೆ ಎಷ್ಟೊಂದು ಗೌರವ ಕೊಡುತ್ತಾರೆ. ಆದರೆ ಅವರಿಗೆ ಶ್ರೀ ಎಂದು ಹೇಳಲು ಸಾಧ್ಯವಿಲ್ಲ. ಮಹಾತ್ಮರಿಗೂ ಸಹ ಶ್ರೀ ಅಕ್ಷರವನ್ನು ಕೊಡಲು ಸಾಧ್ಯವಿಲ್ಲ. ಈಗ ತಮಗೆ ಸರ್ವಶ್ರೇಷ್ಠ ಪರಮಾತ್ಮನಿಂದ ಜ್ಞಾನ ಸಿಗುತ್ತಿದೆ. ಪರಮಪಿತ ಪರಮಾತ್ಮನು ಎಲ್ಲರಿಗಿಂತ ಶ್ರೇಷ್ಠವಾಗಿದ್ದಾರೆ ನಂತರ ಅವರ ರಚನೆ. ಮತ್ತೆ ರಚನೆಯಲ್ಲಿ ಸರ್ವ ಶ್ರೇಷ್ಠರು - ಬ್ರಹ್ಮ-ವಿಷ್ಣು-ಶಂಕರರಾಗಿದ್ದಾರೆ. ಇಲ್ಲಿಯೂ ಸಹ ನಂಬರ್‌ವಾರ್ ಪದವಿಯಿದೆ. ಸರ್ವ ಶ್ರೇಷ್ಠ ರಾಷ್ಟ್ರಪತಿ, ನಂತರ ಪ್ರಧಾನಮಂತ್ರಿ.....ಕೇಂದ್ರ ಮಂತ್ರಿಗಳು.

ತಂದೆಯು ಕುಳಿತು ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ರಹಸ್ಯವನ್ನು ತಿಳಿಸುತ್ತಾರೆ. ಭಗವಂತ ರಚಯಿತನಾಗಿದ್ದಾರೆ. ಈಗ ರಚಯಿತ ಎಂಬ ಶಬ್ದ ಹೇಳುವುದರಿಂದ ಮನುಷ್ಯರು ಕೇಳುತ್ತಾರೆ - ಸೃಷ್ಟಿಯನ್ನು ಹೇಗೆ ರಚಿಸಲಾಯಿತು? ಆದ್ದರಿಂದ ಅವಶ್ಯವಾಗಿ ತ್ರಿಮೂರ್ತಿ ಶಿವ ರಚಿತನಾಗಿದ್ದಾರೆಂದು ಹೇಳಬೇಕು. ವಾಸ್ತವದಲ್ಲಿ ರಚಯಿತ ಎಂಬುದರ ಬದಲಾಗಿ ರಚನೆಯನ್ನು ಮಾಡಿಸುವವರೆನ್ನುವುದು ಸರಿಯಾಗಿದೆ. ಬ್ರಹ್ಮನ ಮೂಲಕ ದೈವೀ ಕುಲದ ಸ್ಥಾಪನೆಯನ್ನು ಮಾಡಿಸುತ್ತಾರೆ. ಬ್ರಹ್ಮರವರ ಮೂಲಕ ಯಾವುದರ ಸ್ಥಾಪನೆ? ದೈವೀ ಸಂಪ್ರದಾಯದ ಸ್ಥಾಪನೆ. ಶಿವ ತಂದೆಯು ಹೇಳುತ್ತಾರೆ - ಈಗ ತಾವು ಬ್ರಹ್ಮನ ಬ್ರಾಹ್ಮಣ ಸಂಪ್ರದಾಯದವರು, ಅವರು ಆಸುರೀ ಸಂಪ್ರದಾಯದವರು, ನೀವು ಈಶ್ವರ ಸಂಪ್ರದಾಯದವರಾಗಿದ್ದೀರಿ ನಂತರ ದೈವೀ ಸಂಪ್ರದಾಯದವರಾಗುತ್ತೀರಿ. ತಂದೆ ಬ್ರಹ್ಮನ ಮೂಲಕ ಎಲ್ಲಾ ವೇದಶಾಸ್ತ್ರಗಳ ಸಾರವನ್ನು ತಿಳಿಸುತ್ತಾರೆ. ಮನುಷ್ಯರು ಬಹಳ ಗೊಂದಲದಲ್ಲಿದ್ದಾರೆ. ಜನಸಂಖ್ಯಾ ನಿಯಂತ್ರಣವಾಗಬೇಕೆಂದು ಎಷ್ಟೊಂದು ತಲೆ ಕೆಡಿಸಿಕೊಳ್ಳುತ್ತಾರೆ. ತಂದೆಯು ಹೇಳುತ್ತಾರೆ - ನಾನು ಬಂದು ಭಾರತದ ಈ ಸೇವೆಯನ್ನು ಮಾಡುತ್ತಿದ್ದೇನೆ. ಇಲ್ಲಿ ಇರುವುದೇ ತಮೋಪ್ರಧಾನ ಮನುಷ್ಯರು, 10-12 ಮಕ್ಕಳಿಗೆ ಜನ್ಮ ಕೊಡುತ್ತಲೇ ಇರುತ್ತಾರೆ. ವೃಕ್ಷವು

ಅವಶ್ಯವಾಗಿ ವೃದ್ಧಿಯಾಗಲೇಬೇಕು. ಎಲೆಗಳು ಬರುತ್ತಲೇ ಇರುತ್ತದೆ. ಇದನ್ನು ನಿಯಂತ್ರಿಸಲು ಯಾರಿಂದಲೂ ಸಾಧ್ಯವಿಲ್ಲ. ಸತ್ಯಯುಗದಲ್ಲಿ ನಿಯಂತ್ರಣವಿರುತ್ತದೆ - ಒಬ್ಬ ಮಗ, ಒಬ್ಬಳು ಮಗಳು ಅಷ್ಟೆ. ಈ ಮಾತುಗಳನ್ನು ತಾವು ಮಕ್ಕಳೇ ತಿಳಿದುಕೊಂಡಿದ್ದೀರಿ. ಮುಂದೆ ಹೋದಂತೆ ಬರುತ್ತಿರುತ್ತಾರೆ, ಅರ್ಥ ಮಾಡಿಕೊಳ್ಳುತ್ತಿರುತ್ತಾರೆ. ಅತೀಂದ್ರಿಯ ಸುಖವನ್ನು ಗೋಪ-ಗೋಪಿಯರನ್ನು ಕೇಳಿ ಎಂದು ಗಾಯನವಿದೆ. ಇಲ್ಲಿ ತಾವು ಸನ್ನುಖದಲ್ಲಿ ಕೇಳುವಾಗ ಸುಖದ ಅನುಭವವಾಗುತ್ತದೆ. ಮತ್ತೆ ಕಾರ್ಯ ವ್ಯವಹಾರದಲ್ಲಿ ಹೋಗುವುದರಿಂದ ಇಷ್ಟು ಸುಖದ ಅನುಭವವಾಗುವುದಿಲ್ಲ. ಇಲ್ಲಿ ತಮ್ಮನ್ನು ತ್ರಿಕಾಲದರ್ಶಿಗಳನ್ನಾಗಿ ಮಾಡಲಾಗುತ್ತದೆ. ತ್ರಿಕಾಲದರ್ಶಿಗೆ ಸ್ವದರ್ಶನ ಚಕ್ರಧಾರಿ ಎಂದೂ ಹೇಳಲಾಗುತ್ತದೆ. ಇಂತಹ ಮಹಾತ್ಮರು ತ್ರಿಕಾಲದರ್ಶಿಯಾಗಿದ್ದರೂ ಎಂದು ಮನುಷ್ಯರು ಹೇಳುತ್ತಾರೆ. ತಾವು ಹೇಳುತ್ತೀರಿ - ವೈಕುಂಠನಾಥ ರಾಧ-ಕೃಷ್ಣರಿಗೂ ಸಹ ಸ್ವದರ್ಶನ ಚಕ್ರದ ಹಾಗೂ ಮೂರು ಕಾಲಗಳ ಜ್ಞಾನವಿರಲಿಲ್ಲ. ಕೃಷ್ಣನಂತು ಸರ್ವರ ಪ್ರಿಯ, ಸತ್ಯಯುಗದ ಮೊದಲನೇ ರಾಜಕುಮಾರ ಆದರೆ ಮನುಷ್ಯರು ತಿಳಿಯದಿರುವ ಕಾರಣ ತಾವು ಶ್ರೀಕೃಷ್ಣನನ್ನು ಭಗವಂತನೆಂದು ಒಪ್ಪುವುದಿಲ್ಲ. ಆದ್ದರಿಂದ ನಾಸ್ತಿಕರೆಂದು ಹೇಳುತ್ತಾರೆ ನಂತರ ವಿಘ್ನ ಹಾಕುತ್ತಾರೆ. ಅವಿನಾಶಿ ಜ್ಞಾನ ಯಜ್ಞದಲ್ಲಿ ವಿಘ್ನವು ಬರುತ್ತದೆ. ಕನ್ಯೆಯರು - ಮಾತೆಯರ ಮೇಲೂ ಸಹ ವಿಘ್ನಗಳು ಬರುತ್ತವೆ. ಬಂಧನದಲ್ಲಿರುವಂತಹ ಮಾತೆಯರು ಎಷ್ಟೊಂದು ಸಹನೆ ಮಾಡಿಕೊಳ್ಳುತ್ತಾರೆ ಆಗ ತಿಳಿಯಬೇಕಿದೆ, ಡ್ರಾಮಾನುಸಾರ ನಮ್ಮ ಪಾತ್ರವಿರುವುದೇ ಹೀಗೆ. ವಿಘ್ನ ಬಂದಮೇಲೆ ಈ ವಿಚಾರ ನಡೆಯಬಾರದು- ಈ ರೀತಿ ಮಾಡಿದ್ದರೆ ಈ ರೀತಿಯಾಗುತ್ತಿರಲಿಲ್ಲ, ಹೀಗೆ ಮಾಡದಿದ್ದರೆ ಜ್ವರ ಬರುತ್ತಿರಲಿಲ್ಲ..... ನಾವು ಈ ರೀತಿ ಹೇಳಲು ಸಾಧ್ಯವಿಲ್ಲ. ಡ್ರಾಮಾನುಸಾರ ಇದನ್ನು ಮಾಡಿದರು ಕಲ್ಪದ ಹಿಂದೆಯೂ ಮಾಡಿದ್ದರು, ಆಗ ತೊಂದರೆಯಾಗಿತ್ತು ಹಳೆಯ ಶರೀರಕ್ಕೆ ತೇಪೆಗಳಂತೂ ಬೀಳಲೇ ಬೇಕಿದೆ. ಕೊನೆಯ ತನಕ ರಿಪೇರಿ ಆಗುತ್ತಲೇ ಇರುತ್ತದೆ. ಇದೂ ಸಹ ಆತ್ಮದ ಹಳೆಯ ಮನೆಯಾಗಿದೆ. ಆತ್ಮವು ಹೇಳುತ್ತದೆ - ನಾನು ಬಹಳ ಹಳಬನಾಗಿದ್ದೇನೆ, ಯಾವುದೇ ಶಕ್ತಿ ಇಲ್ಲ. ಶಕ್ತಿ ಇಲ್ಲದ ಕಾರಣ ಬಲಹೀನ ಮನುಷ್ಯರು ದುಃಖವನ್ನು ಭೋಗಿಸುತ್ತಾರೆ. ಮಾಯೆ ಬಲಹೀನರಿಗೆ ಬಹಳ ದುಃಖ ಕೊಡುತ್ತದೆ. ಶಕ್ತಿಯಿಲ್ಲದ ಕಾರಣ ನಾವು ಭಾರತವಾಸಿಗಳಿಗೆ ಅವಶ್ಯವಾಗಿ ಮಾಯೆಯು ಬಹಳ ನಿಶ್ಯಕ್ತರನ್ನಾಗಿ ಮಾಡಿದೆ. ನಾವು ಬಹಳ ಶಕ್ತಿಶಾಲಿಗಳಾಗಿದ್ದೆವು, ನಂತರ ಮಾಯೆಯು ನಿಶ್ಯಕ್ತರನ್ನಾಗಿ ಮಾಡಿದೆ. ಈಗ ಮತ್ತೆ ನಾವು ಅದರ ಮೇಲೆ ವಿಜಯ ಗಳಿಸುವಾಗ ಮಾಯೆಯೂ ಸಹ ನಮ್ಮ ಶತ್ರುವಾಗುತ್ತದೆ. ಭಾರತಕ್ಕೇ ಬಹಳ ದುಃಖ ಸಿಗುತ್ತದೆ, ಎಲ್ಲರಿಂದ ಸಾಲವನ್ನು ಪಡೆಯುತ್ತಿದೆ, ಭಾರತವು ಸಂಪೂರ್ಣ ಹಳೆಯದಾಗಿದೆ. ಯಾರು ಸಂಪೂರ್ಣ ಶ್ರೀಮಂತರಾಗಿದ್ದರೋ ಅವರು ಬಹಳ ಭಿಕಾರಿಗಳಾಗ ಬೇಕಿದೆ, ಮತ್ತೆ ಭಿಕಾರಿಗಳಿಂದ ರಾಜಕುಮಾರರಾಗಬೇಕಿದೆ. ಬಾಬಾ ಹೇಳುತ್ತಾರೆ - ಈ ಶರೀರದ ಬಾನದಿಂದಲೂ ದೂರ ಏನೂ ಇಲ್ಲದವರಾಗಿ. ಇಲ್ಲಿ ಶಿವ ತಂದೆಯ ವಿನಃ ಮತ್ತಾರೂ ಇಲ್ಲ, ನಿಮ್ಮದೇನೂ ಇಲ್ಲ. ಅಂದಮೇಲೆ ತಾವು ಬಹಳ ಭಿಕಾರಿಗಳಾಗಬೇಕಿದೆ. ಯುಕ್ತಿಗಳನ್ನೂ ಸಹ ಹೇಳುತ್ತಿರುತ್ತಾರೆ. ಜನಕನ ಹಾಗೆ- ಗೃಹಸ್ಥ ವ್ಯವಹಾರದಲ್ಲಿರುತ್ತಾ ಕಮಲಪುಷ್ಪ ಸಮಾನರಾಗಿರಬೇಕು, ಶ್ರೀಮತದಂತೆ ನಡೆಯಬೇಕು, ಎಲ್ಲವನ್ನೂ ಸಮರ್ಪಣೆ ಮಾಡಬೇಕು. ಜನಕನು ಎಲ್ಲವನ್ನೂ ಕೊಟ್ಟನು, ಮತ್ತೆ ಅವನಿಗೆ ಹೇಳಲಾಯಿತು - ನಿನ್ನ ಆಸ್ತಿಯೆಲ್ಲವನ್ನೂ ನೀನೇ ಸಂಭಾಲನೆ ಮಾಡು ಹಾಗೂ ನಿಮಿತ್ತನಾಗಿರು. ಹರಿಶ್ಚಂದ್ರನ ಉದಾಹರಣೆಯೂ ಇದೆ.

ತಂದೆಯು ತಿಳಿಸುತ್ತಾರೆ - ತಾವು ಒಂದುವೇಳೆ ಬೀಜವನ್ನು ಹಾಕಲಿಲ್ಲವೆಂದರೆ ನಿಮ್ಮ ಪದವಿಯು ಕಡಿಮೆಯಾಗುತ್ತದೆ. ತಂದೆಯನ್ನು (ಬ್ರಹ್ಮ) ಅನುಸರಿಸಿ, ತಮ್ಮ ಮುಂದೆ ಈ ದಾದಾ ಕುಳಿತಿದ್ದಾರೆ. ಸಂಪೂರ್ಣವಾಗಿ ಶಿವಬಾಬಾ ಹಾಗೂ ಶಿವ ಶಕ್ತಿಯರನ್ನು ನಿಮಿತ್ತರನ್ನಾಗಿ ಮಾಡಿದರು. ಶಿವಬಾಬಾ ಕುಳಿತು ಸಂಭಾಲನೆ ಮಾಡುತ್ತಾರೆಯೇ! ಇವರು ತಮ್ಮ ಮೇಲೆ ತಾವೇ ಅರ್ಪಣೆಯಾಗುತ್ತಾರೇನು ಇವರು ಮಾತೆಯರ ಮೇಲೆ ಅರ್ಪಣೆಯಾಗಬೇಕಾಯಿತು, ಮಾತೆಯರನ್ನೇ ಮುಂದಿಡಬೇಕು. ತಂದೆಯು ಬಂದು ಜ್ಞಾನಾಮೃತದ ಕಳಸವನ್ನು ಮಾತೆಯರಿಗೇ ಕೊಡುತ್ತಾರೆ - ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡಲು, ಲಕ್ಷ್ಮಿಗೆ ಕೊಡಲಿಲ್ಲ. ಈ ಸಮಯದಲ್ಲಿ ಇವರು ಜಗದಂಬೆ ಆಗಿದ್ದಾರೆ, ಸತ್ಯಯುಗದಲ್ಲಿ ಲಕ್ಷ್ಮಿಯಾಗುತ್ತಾರೆ. ಜಗದಂಬೆಯ ಗೀತೆಯನ್ನು ಎಷ್ಟೊಂದು ಚೆನ್ನಾಗಿ ಮಾಡಲಾಗಿದೆ, ಅವರಿಗೆ ಬಹಳ ಮಾನ್ಯತೆಯಿದೆ. ಅವರು ಸೌಭಾಗ್ಯ ವಿಧಾತೆ ಹೇಗೆ, ಅವರಿಗೆ ಧನವೆಲ್ಲಂದ ಸಿಗುತ್ತದೆ? ಬ್ರಹ್ಮಾರವರಿಂದಲೇ? ಕೃಷ್ಣನಿಂದಲೇ? ಇಲ್ಲ. ಧನವು ಜ್ಞಾನಸಾಗರನಿಂದ ಸಿಗುತ್ತದೆ. ಇದು ಬಹಳ ಗುಪ್ತ ವಿಚಾರವಾಗಿದೆಯಲ್ಲವೆ. ಭಗವಾನುವಾಚ - ಎಲ್ಲರಿಗಾಗಿ ಇದೆ. ಭಗವಂತ ಎಲ್ಲರಿಗಾಗಿ ತಾನೇ, ಸರ್ವ ಧರ್ಮದವರಿಗೂ ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ಹೇಳುತ್ತಾರೆ. ಭಲೆ ಶಿವನ ಪೂಜಾರಿಗಳೂ ಸಹ ಅನೇಕರಿದ್ದಾರೆ ಆದರೆ ಏನೂ ತಿಳಿದುಕೊಂಡಿಲ್ಲ. ಅದು ಭಕ್ತಿಯಾಗಿದೆ. ಈಗ ತಮಗೆ ಜ್ಞಾನವನ್ನು ಯಾರು ಕೊಡುತ್ತಾರೆ? ಪ್ರಿಯಾತಿ ಪ್ರಿಯ ತಂದೆ. ಕೃಷ್ಣನಿಗೆ ಆ ರೀತಿ ಹೇಳುವುದಿಲ್ಲ, ಸತ್ಯಯುಗದ ರಾಜಕುಮಾರನೆಂದು ಹೇಳುತ್ತೇವೆ. ಭಲೆ ಕೃಷ್ಣನ ಪೂಜೆ ಮಾಡುತ್ತಾರೆ. ಆದರೆ ಸತ್ಯಯುಗದ ರಾಜಕುಮಾರ ಹೇಗೆ ಆದರೆಂಬುದು ಯಾರೂ ಯೋಚಿಸುವುದಿಲ್ಲ. ಮೊದಲು ನಮಗೂ ಸಹ ತಿಳಿದಿರಲಿಲ್ಲ. ತಾವು ಮಕ್ಕಳು ಈಗ ತಿಳಿದಿದ್ದೀರಿ, ಅವಶ್ಯವಾಗಿ ಮತ್ತೆ ರಾಜಕುಮಾರ-ರಾಜಕುಮಾರಿಯರಾಗುತ್ತೇವೆ. ನಂತರವೇ ದೊಡ್ಡವರಾಗಿ ಲಕ್ಷ್ಮಿ-ನಾರಾಯಣರನ್ನು ವರಿಸುತ್ತೇವಲ್ಲವೆ. ಈ ಜ್ಞಾನವು ಭವಿಷ್ಯಕ್ಕಾಗಿ ಇರುವುದಾಗಿದೆ. ಇದರ ಫಲವು 21 ಜನ್ಮಗಳಿಗೆ ಸಿಗುತ್ತದೆ. ಆಸ್ತಿಯು ತಂದೆಯಿಂದ ಸಿಗುತ್ತದೆ, ಕೃಷ್ಣನಿಂದ ಆಸ್ತಿಯು ಸಿಗುತ್ತದೆಯೆಂದು ಹೇಳುವುದಿಲ್ಲ. ಶಿವ ತಂದೆಯು ರಾಜಯೋಗವನ್ನು ಕಲಿಸುತ್ತಾರೆ. ಬ್ರಹ್ಮಾರವರ ಮುಖದಿಂದ ಸಾವಿರಾರು ಬ್ರಾಹ್ಮಣರು ಜನ್ಮ ಪಡೆಯುತ್ತಾರೆ, ಅವರಿಗೇ ಈ ಶಿಕ್ಷಣ ಸಿಗುತ್ತದೆ. ಕೇವಲ ತಾವು ಬ್ರಾಹ್ಮಣರು ಮಾತ್ರ ಸಂಗಮಯುಗದವರು, ಉಳಿದವರೆಲ್ಲಾ ಕಲಿಯುಗದವರು. ಅವರೆಲ್ಲರೂ ಹೇಳುತ್ತಾರೆ - ನಾವು ಕಲಿಯುಗದಲ್ಲಿದ್ದೇವೆ, ನೀವು ಹೇಳುತ್ತೀರಿ - ನಾವು ಸಂಗಮಯುಗದಲ್ಲಿದ್ದೇವೆ. ಈ ಮಾತುಗಳು ಬೇರೆ ಎಲ್ಲಿಯೂ ಇಲ್ಲ. ಈ ಹೊಸ-ಹೊಸ ಮಾತುಗಳನ್ನು

ಮನಸ್ಸಿನಲ್ಲಿಟ್ಟುಕೊಳ್ಳಬೇಕು. ತಂದೆ ಹಾಗೂ ಆಸ್ತಿಯನ್ನು ನೆನಪು ಮಾಡುವುದೇ ಮುಖ್ಯ ಮಾತಾಗಿದೆ. ಒಂದುವೇಳೆ ಪವಿತ್ರರಾಗದಿದ್ದರೆ ಯೋಗ ಮಾಡಲು ಆಗುವುದಿಲ್ಲ, ನಿಯಮವೂ ಇಲ್ಲ. ಆದ್ದರಿಂದ ಅಷ್ಟು ಶ್ರೇಷ್ಠ ಪದವಿ ಪಡೆಯಲು ಸಾಧ್ಯವಿಲ್ಲ. ಸ್ವಲ್ಪ ಯೋಗ ಮಾಡಿದರೂ ಸಹ ಸ್ವರ್ಗದಲ್ಲಂತೂ ಹೋಗುತ್ತಾರೆ. ತಂದೆಯು ತಿಳಿಸುತ್ತಾರೆ - ಒಂದುವೇಳೆ ಪವಿತ್ರರಾಗದಿದ್ದರೆ ನನ್ನ ಬಳಿಗೆ ಬರಲು ಸಾಧ್ಯವಿಲ್ಲ. ಭಲೆ ಯೋಗದಲ್ಲಿರುತ್ತೀರಿ, ಪವಿತ್ರರಾಗಿದ್ದರೆ ಮನೆಯಲ್ಲಿ ಕುಳಿತಿದ್ದರೂ ಸ್ವರ್ಗಕ್ಕೆ ಬರಬಹುದು, ಒಳ್ಳೆಯ ಪದವಿ ಪಡೆಯಬಹುದು. ಪವಿತ್ರತೆಯಿಲ್ಲದೆ ಯೋಗ ಹಿಡಿಯುವುದಿಲ್ಲ. ಮಾಯೆಯು ಬಿಡುವುದಿಲ್ಲ. ಸತ್ಯ ಹೃದಯದವರ ಮೇಲೆ ಪ್ರಭು ಪ್ರಸನ್ನನಾಗುತ್ತಾರೆ. ಯಾರು ವಿಕಾರದಲ್ಲಿ ಹೋಗುತ್ತಲೇ ಇರುತ್ತಾರೆ, ನಾನು ತಂದೆಯನ್ನು ನೆನಪು ಮಾಡುತ್ತೇನೆ ಎಂದು ಹೇಳಿ ತಮ್ಮ ಮನಸ್ಸನ್ನು ಖುಷಿ ಪಡಿಸಿಕೊಳ್ಳುತ್ತಾರೆ. ಆದರೆ ಪವಿತ್ರತೆಯು ಮುಖ್ಯವಾಗಿದೆ. ಜನಸಂಖ್ಯಾ ನಿಯಂತ್ರಣವಾಗಬೇಕೆಂದು ಹೇಳುತ್ತಿರುತ್ತಾರೆ. ಇದಂತೂ ತಮೋಪ್ರಧಾನ ಪ್ರಪಂಚವಾಗಿದೆ. ಈಗ ತಂದೆಯು ಜನಸಂಖ್ಯಾ ನಿಯಂತ್ರಣದ ಕಾರ್ಯವನ್ನು ಮಾಡುತ್ತಿದ್ದಾರೆ. ನೀವೆಲ್ಲಾ ಕುಮಾರ-ಕುಮಾರಿಯರಾಗಿದ್ದೀರಿ ಅಂದಮೇಲೆ ವಿಕಾರದ ಮಾತೇ ಇಲ್ಲ. ಇಲ್ಲಂತೂ ವಿಷದ ಮೇಲೆ ಹೆಣ್ಣು ಮಕ್ಕಳು ಎಷ್ಟೊಂದು ಸಹನೆ ಮಾಡಬೇಕಾಗುತ್ತದೆ. ತಂದೆಯು ತಿಳಿಸುತ್ತಾರೆ - ಬಹಳ ಪಥ್ಯ ಇರಬೇಕು. ಇಲ್ಲಿ ಮಧ್ಯಪಾನವನ್ನು ಸೇವಿಸುವವರು ಯಾರೂ ಇಲ್ಲದಿರಬಹುದು. ತಂದೆಯು ಮಕ್ಕಳನ್ನು ಕೇಳುತ್ತಾರೆ - ಒಂದುವೇಳೆ ಸುಳ್ಳು ಹೇಳಿದರೆ ಧರ್ಮರಾಜನಿಂದ ಕಠಿಣ ಶಿಕ್ಷೆಯನ್ನು ಭೋಗಿಸಬೇಕಾಗುತ್ತದೆ. ಭಗವಂತನ ಮುಂದೆ ಸತ್ಯವನ್ನು ಹೇಳಬೇಕು. ಯಾರಾದರೂ ಸ್ವಲ್ಪ ಮಧ್ಯಪಾನವನ್ನು ಯಾವುದೇ ಕಾರಣದಿಂದ ಅಥವಾ ಔಷಧಿಯ ರೂಪದಲ್ಲಾದರೂ ಸೇವಿಸುತ್ತೀರಾ? ಯಾರೂ ಸಹ ಕೈಯೆತ್ತಲಿಲ್ಲ. ಇಲ್ಲಿ ಅವಶ್ಯವಾಗಿ ಸತ್ಯವನ್ನೇ ಹೇಳಬೇಕು. ಯಾವುದೇ ತಪ್ಪಾದರೆ ಮತ್ತೆ ಬರೆಯಬೇಕು - ಬಾಬಾ, ನನ್ನಿಂದ ಈ ತಪ್ಪಾಯಿತು, ಮಾಯೆಯು ಪೆಟ್ಟನ್ನು ಕೊಟ್ಟಿತು. ತಂದೆಗೆ ಅನೇಕರು ಬರೆಯುತ್ತಾರೆ - ಇಂದು ನನ್ನಲ್ಲಿ ಕ್ರೋಧದ ಭೂತ ಬಂದಿತು, ಈ ಕಾರಣ ಪೆಟ್ಟನ್ನು ಕೊಟ್ಟೆನು. ಯಾರಿಗೂ ಹೊಡೆಯಬಾರದೆಂದು ತಮಗೆ ಮತವಿದೆ. ಕೃಷ್ಣನನ್ನು ಹಗ್ಗದಿಂದ ಕಟ್ಟಿ ಹಾಕಿದರು ಎಂದು ತೋರಿಸುತ್ತಾರೆ. ಇವೆಲ್ಲಾ ಮಾತುಗಳು ಅಸತ್ಯವಾಗಿದೆ. ಮಕ್ಕಳಿಗೆ ಪ್ರೀತಿಯಿಂದ ಶಿಕ್ಷಣ ಕೊಡಬೇಕು, ಹೊಡೆಯಬಾರದು. ಊಟವನ್ನು ಕೊಡದಿರುವುದು, ಮಿಠಾಯಿಯನ್ನು ಕೊಡದಿರುವುದು..... ಈ ರೀತಿ ಸುಧಾರಣೆ ಮಾಡಬೇಕು. ಹೊಡೆಯುವುದು ಕ್ರೋಧದ ಸಂಕೇತವಾಗಿದೆ. ಅದು ಮಹಾತ್ಮರ ಮೇಲೆ ಕ್ರೋಧ ಮಾಡುತ್ತೀರಿ. ಚಿಕ್ಕ ಮಕ್ಕಳು ಮಹಾತ್ಮರ ಸಮಾನರಲ್ಲವೆ. ಆದ್ದರಿಂದ ಹೊಡೆಯಬಾರದು, ಬೈಯಲೂಬಾರದು. ನಾನು ಇಂತಹ ವಿಕರ್ಮವನ್ನು ಮಾಡಿದೆನಲ್ಲ ಎಂಬ ಯೋಚನೆ ಬರುವಂತಹ ಕರ್ಮವನ್ನು ಮಾಡಬಾರದು. ಒಂದುವೇಳೆ ಮಾಡಿದರೆ ತಕ್ಷಣ ಬರೆಯಬೇಕು - ಬಾಬಾ, ನಮ್ಮಿಂದ ಈ ತಪ್ಪಾಯಿತು, ನಮ್ಮನ್ನು ಕ್ಷಮಿಸಿ, ಮುಂದೆ ಮಾಡುವುದಿಲ್ಲ. ಅಲ್ಲಿಯೂ ಸಹ ಧರ್ಮರಾಜನು ಶಿಕ್ಷೆಯನ್ನು ಕೊಡುತ್ತಾನೆ, ಆಗ ತಪ್ಪಾಯಿತು ಎನ್ನುತ್ತೀರಿ - ಮುಂದೆ ಮತ್ತೆ ಮಾಡುವುದಿಲ್ಲ ಎಂದು ಹೇಳುತ್ತೀರಿ. ಬಾಬಾ ಬಹಳ ಪ್ರೀತಿಯಿಂದ ಹೇಳುತ್ತಾರೆ - ಮುದ್ದಾದ ಸುಪುತ್ರ ಮಕ್ಕಳೇ, ಪ್ರೀತಿಯ ಮಕ್ಕಳೇ ಎಂದೂ ಸುಳ್ಳು ಹೇಳಬಾರದು.

ಹೆಜ್ಜೆ-ಹೆಜ್ಜೆಗೂ ಸಲಹೆಯನ್ನು ಕೇಳುತ್ತಿರಬೇಕು. ತಮ್ಮ ಹಣವು ಭಾರತವನ್ನು ಸ್ವರ್ಗವನ್ನಾಗಿ ಮಾಡುವುದರಲ್ಲಿ ವಿನಿಯೋಗವಾಗುತ್ತದೆ ಅಂದಮೇಲೆ ಕವಡೆ-ಕವಡೆಯೂ ವಜ್ರ ಸಮಾನವಾಗಿದೆ. ನಾವು ಯಾವುದೋ ಸನ್ಯಾಸಿ ಮುಂತಾದವರಿಗೆ ದಾನ-ಪುಣ್ಯ ಮಾಡುತ್ತೇವೆ ಎಂದಲ್ಲ. ಮನುಷ್ಯರು ಆಸ್ಪತ್ರೆ ಅಥವಾ ಕಾಲೇಜ್ ಮುಂತಾದವನ್ನು ಸ್ಥಾಪನೆ ಮಾಡುತ್ತಾರೆಂದರೆ ಆಗ ಏನು ಸಿಗುತ್ತದೆ? ಕಾಲೇಜನ್ನು ತೆರೆಯುವುದರಿಂದ ನಂತರದ ಜನ್ಮದಲ್ಲಿ ಒಳ್ಳೆಯ ವಿದ್ಯೆ ಸಿಗುತ್ತದೆ. ಧರ್ಮಶಾಲೆ ಮಾಡುವುದರಿಂದ ಮಹಲ್ ಸಿಗುತ್ತದೆ. ಇಲ್ಲಂತೂ ತಮಗೆ ಜನ್ಮ-ಜನ್ಮಾಂತರಕ್ಕಾಗಿ ತಂದೆಯಿಂದ ಬೇಹದ್ದಿನ ಸುಖ ಸಿಗುತ್ತದೆ. ಬೇಹದ್ದಿನ ಆಯಸ್ಸು ಸಿಗುತ್ತದೆ. ಇದಕ್ಕಿಂತ ಧೀರ್ಘಾಯಸ್ಸು ಬೇರೆ ಯಾವುದೇ ಧರ್ಮದವರಿಗೆ ಇರುವುದಿಲ್ಲ. ಕಡಿಮೆ ಆಯಸ್ಸು ಸಹಾ ಇಲ್ಲೇ ಇಲ್ಲಿನದೇ ಎಣಿಸಲಾಗಿದೆ ಅಂದಮೇಲೆ ಈಗ ಬೇಹದ್ದಿನ ತಂದೆಯನ್ನು ನಡೆಯುತ್ತಾ-ಓಡಾಡುತ್ತಾ, ಕುಳಿತುಕೊಳ್ಳುತ್ತಾ-ಏಳುತ್ತಾ ನೆನಪು ಮಾಡಿ ಆಗಲೇ ಖುಷಿಯಿಂದ ಇರುತ್ತೀರಿ. ಏನಾದರೂ ತೊಂದರೆಯಾದರೆ ಕೇಳಿ. ಬಾಬಾ, ನಾವೆಲ್ಲರೂ ನಿಮ್ಮವರು, ನಾವು ಬಡವರು, ಈಗ ನಾವು ನಿಮ್ಮ ಬಳಿಯೇ ಇರುತ್ತೇವೆ ಎನ್ನುತ್ತಾರೆ. ಹಾಗೆ ನೋಡಿದರೆ ಎಲ್ಲರೂ ಬಡವರೇ ಆಗಿದ್ದಾರೆ. ನಮ್ಮನ್ನು ಮಧುಬನದಲ್ಲಿ ಇಟ್ಟುಕೊಳ್ಳಿ ಎಂದು ಎಲ್ಲರೂ ಹೇಳಿದರೆ ಆ ರೀತಿ ಲಕ್ಷಾಂತರ ಮಂದಿಯಾಗಿ ಬಿಡುತ್ತಾರೆ ಅಂದಮೇಲೆ ಇದೂ ಸಹ ನಿಯಮವಿಲ್ಲ. ನೀವು ಗೃಹಸ್ಥರಲ್ಲಿಯೇ ಇರಬೇಕು, ಇಲ್ಲಿ ಆ ರೀತಿಯಿರಲು ಸಾಧ್ಯವಿಲ್ಲ.

ವ್ಯಾಪಾರದಲ್ಲಿ ಸದಾ ಈಶ್ವರಾರ್ಥವಾಗಿ ಒಂದೆರಡು ಪೈಸೆಯನ್ನು ತೆಗೆದಿಡುತ್ತಾರೆ. ತಂದೆಯು ತಿಳಿಸುತ್ತಾರೆ - ಒಳ್ಳೆಯದು, ತಾವು ಬಡವರಾಗಿದ್ದೀರಿ, ಏನೂ ಇಲ್ಲವೆಂದಾಗ ತೆಗೆದಿಡಬೇಡಿ. ಜ್ಞಾನವನ್ನು ಚೆನ್ನಾಗಿ ತಿಳಿದುಕೊಳ್ಳಿ ಮತ್ತು ಮನ್ಮನಾಭವದಲ್ಲಿರಿ. ನಿಮ್ಮ ಮಮ್ಮಾ ಏನು ತಂದರು, ಆದರೂ ಅವರು ಜ್ಞಾನದಲ್ಲಿ ತೀಕ್ಷ್ಣವಾದರು. ತನು-ಮನದಿಂದ ಸೇವೆ ಮಾಡುತ್ತಿದ್ದಾರೆ. ಇದರಲ್ಲಿ ಹಣದ ಮಾತಿಲ್ಲ. ಬಹಳ ಎಂದರೆ ಒಂದು ರೂಪಾಯಿಯನ್ನು ಕೊಡಬೇಕು, ತಮಗೆ ಶ್ರೀಮಂತರಷ್ಟು ಸಿಗುತ್ತದೆ. ಮೊದಲು ತಮ್ಮ ಗೃಹಸ್ಥ ವ್ಯವಹಾರದ ಸಂಭಾಲನೆ ಮಾಡಬೇಕು. ಮಕ್ಕಳು ದುಃಖಿಯಾಗಬಾರದು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ವಂದೇ ಮಾತರಂ ಮಾಲಿಕರಿಗೆ ನಮಸ್ಕಾರ, ಜಯ ಜಯ ಜಯವಾಗಲಿ ನಿಮಗೆ.

## ಧಾರಣೆಗಾಗಿ ಮುಖ್ಯಸಾರ:

1. ಅಂತಿಮದಲ್ಲಿ ಪಶ್ಚಾತ್ತಾಪ ಪಡುವಂತಹ, ಯೋಚಿಸುವಂತಹ ಯಾವುದೇ ವಿಕರ್ಮ ಮಾಡಬಾರದು, ಸುಳ್ಳು ಹೇಳಬಾರದು. ಸತ್ಯ ತಂದೆಯ ಜೊತೆ ಸತ್ಯವಾಗಿರಬೇಕು.

2. ಭಾರತವನ್ನು ಸ್ವರ್ಗವನ್ನಾಗಿ ಮಾಡುವುದರಲ್ಲಿ ತಮ್ಮ ಒಂದೊಂದು ಕವಡೆಯನ್ನು ಸಫಲ ಮಾಡಬೇಕಾಗಿದೆ. ಬ್ರಹ್ಮ ತಂದೆಯ ಸಮಾನ ಸಮರ್ಪಣೆಯಾಗಿ ನಿಮಿತ್ತರಾಗಿರಬೇಕು.

**ವರದಾನ:** ನಿಮಿತ್ತ ಆತ್ಮಗಳ ಸೂಚನೆಗಳ ಮಹತ್ವಿಕೆಯನ್ನು ಅರಿತು ಪಾಪಗಳಿಂದ ಮುಕ್ತರಾಗುವಂತಹ ಬುದ್ಧಿಶಾಲಿ (ಸೆನ್ನಿಬಲ್) ಭವ.

ಯಾರು ಬುದ್ಧಿವಂತ ಮಕ್ಕಳಿದ್ದಾರೆ ಅವರು ಎಂದೂ ಈ ರೀತಿ ಯೋಚಿಸುವುದಿಲ್ಲ. ಈ ನಿಮಿತ್ತ ಆತ್ಮಗಳು ಏನು ಸೂಚನೆ ಕೊಡುತ್ತಿದ್ದಾರೆ ಬಹುಶಃ ಯಾರದೋ ಹೇಳಿಕೆಯಿಂದ ಹೇಳುತ್ತಿದ್ದಾರೆ. ನಿಮಿತ್ತರಾಗಿರುವಂತಹ ಆತ್ಮಗಳ ಪ್ರತಿ ಎಂದೂ ಸಹ ಇಂತಹ ವ್ಯರ್ಥ ಸಂಕಲ್ಪಗಳನ್ನು ಮಾಡಬಾರದು. ತಿಳಿಯಿರಿ ಯಾರಾದರೂ ಇಂತಹ ನಿರ್ಣಯ ತೆಗೆದುಕೊಳ್ಳುತ್ತಾರೆ ಅದು ನಿಮಗೆ ಸರಿಯೆಂದು ತೋರುವುದಿಲ್ಲ, ಆದರೆ ನೀವು ಅದಕ್ಕೆ ಜವಾಬ್ದಾರರಲ್ಲ, ನಿಮ್ಮ ಪಾಪವಾಗುವುದಿಲ್ಲ. ಏಕೆಂದರೆ ಯಾರು ಇವರನ್ನು ನಿಮಿತ್ತ ಮಾಡಿದರು ಆ ತಂದೆ, ಪಾಪವನ್ನೂ ಸಹಾ ಬದಲಾಯಿಸಿ ಬಿಡುತ್ತಾರೆ, ಇದು ಗುಪ್ತ ರಹಸ್ಯ, ಗುಪ್ತ ಮೆಶಿನರಿಯಾಗಿದೆ.

**ಸೋಲೇಗನ್:** ಪ್ರಾಮಾಣಿಕರು ಅವರೇ ಆಗಿದ್ದಾರೆ ಯಾರು ಪ್ರಭು ಪಸಂದ್ ಮತ್ತು ವಿಶ್ವ ಪಸಂದ್ ಆಗಿದ್ದಾರೆ ಆರಾಮ್ ಪಸಂದ್ ಅಲ್ಲ.